

بِسْمِ اللّٰہِ الرَّحْمٰنِ الرَّحِیْمِ

فکر و نظر

سانحہ لال مسجد؛ ایک لمحہ فکریہ

لال مسجد میں ہونے والی ظلم و بربریت پر پوری قوم یک آواز ہے۔ ایسے عکین و اقعات برسوں کیا، صدیوں میں رونما ہوتے ہیں۔ اس سانحہ پر تبصرے تجویے اور تاثرات لکھنے والوں سے اخبارات و رسائل بھرے پڑے ہیں۔ ہر کوئی اس ملی الیہ کو اپنے انداز سے بیان کر رہا ہے۔ جامعہ حفصہ کو دہشت و ہلاکت کی یادگار بنانے والوں کو یہ اندازہ نہیں تھا کہ ان کی یہ سازش لال مسجد کو حیاتِ دوام عطا کر دے گی۔ آج ملک بھر میں لال مسجدیں بن رہی ہیں اور جاریت کا ارتکاب کرنے والوں کے خلاف جذبات پروان چڑھ رہے ہیں۔

ایسے سانحوں کا یہ تو ایک فطری اور عوامی عمل ہے جبکہ اہل فکر و دانش کا رویہ اس سے قدرے مختلف ہوتا ہے۔ ذمہ دار لوگ تصوروں پر ہی اکتفا کر لینے کی بجائے ان محکمات ووجہات پر بھی غور کرتے ہیں جن سے ایسے سانحہ جنم لیتے ہیں۔ وہ ان احتیاطی تدابیر کو زیر بحث لاتے ہیں جن پر عمل کر کے آئندہ اس نوعیت کے الیے دوبارہ رونما نہ ہو سکیں۔ وہ ایسے واقعات میں چھپا درس حاصل کرنے اور ان اسباب تک پہنچنے کی کوشش کرتے ہیں جہاں سے مستقبل کے لئے رہنمای خطوط میراسکیں۔

ملک بھر میں اس سانحہ کے حوالہ سے جو عام تاثرات پائے جاتے ہیں حتیٰ کہ بعض رہنماء اسے سقوط ڈھا کر کے بعد دوسرا عکین ترین واقعہ بھی قرار دیتے ہیں، اس سے بھی اختلاف نہیں کیا جاسکتا۔ اس سے جو مقاصد حکومت وقت نے حاصل کئے اور جس بے رحمی سے دین دار معمصوں لوگوں کو نشانہ بنایا، اس پر بھی شدید تکلیف وہ احساس اُبھرتا ہے، لیکن تصوروں اور تاثرات کی اس عام روش سے ہٹ کر اس موضوع کے بعض سبق آموز پہلووں کو نمایاں کرنا بھی وقت کی اہم ضرورت ہے، چنانچہ ہم دیگر اہل فکر کو بھی دعوت دیتے ہیں کہ اس سانحہ پر لکھے جانے والے دیگر مضامین کے ساتھ ساتھ اس نوعیت کے غور و فکر میں بھی اپنا حصہ ڈالیں۔

طاقة اور قوت کا استعمال

اس واقعہ سے بحثیتِ قوم ہمیں جواہم سبق حاصل ہوتا ہے، وہ یہ ہے کہ اپنے مسائل و معاملات کو افراط و تغیریت کی بجائے توازن و اعتدال سے سمجھا اور جانچا جانا چاہئے۔ کسی بھی مسئلہ کو قوت کی بجائے افہام و تفہیم سے ہی حل کیا جاسکتا ہے۔ قوت کے استعمال سے فوری طور پر نتائج تو حاصل ہو جاتے ہیں لیکن ہمیشہ کے لئے نفرتیں اور کدوں تین جنم لیتی ہیں۔

اس سانحہ میں یہ واضح سبق پوشیدہ ہے کہ جب تک غازی برادران بزوراً اپنے مطالبات منوانے کے دعووں پر بھے رہے اور انہوں نے اپنے مسائل کا حل چلڈرن لاہریری پر قبضے کے ساتھ معاشرے سے فاشی کے جری خاتمه کو قرار دیا تو ملک کا دینی طبقہ اپنی تمام تر دلی ہمدردیوں اور مسائل کی تشخیص میں ان سے اتفاق اور ان کے مطالبات سے کلی اظہارِ بیکاری کے باوجود ان کی حمایت پر مجتمع نہ ہو سکا۔ ۷، ۸ جولائی تک کی خبروں کو تازہ کیجئے جب لال مسجد کے نغمگار و دلی ہمدرد بھی قوت کے استعمال پر مبنی ان کے طریقہ کار کی مخالفت پر یک آواز تھے۔ ملک کے تمام دینی حلقوں ان کے مطالبات کو جائز اور بحق قرار تو دیتے لیکن ان کے طریقہ کار کی مخالفت کرتے حتیٰ کہ اسی بنا پر وفاق المدارس العربیہ اور ان کے سرپرستوں نے بھی ان سے اظہارِ ناراضگی کرتے ہوئے قطعِ تعقیٰ اختیار کی۔

دوسری طرف ہمیں حکومت کے رویے سے بھی یہی سبق ملتا ہے۔ وہ پوری پاکستانی قوم جو لال مسجد والوں کے طریقہ کار کی مخالفت میں یک زبان تھی، جوہنی حکومت نے جولائی کے پہلے عشرہ میں افہام و تفہیم کی بجائے جاریت کا راستہ اختیار کیا تو قوت کے اس بے جا استعمال نے حکومت کو عوام کی حمایت سے کلی محروم کر دیا۔ ۱۰ جولائی کے یومِ سیاہ سے لے کر آج تک قوم کے غم و غصہ میں اضافہ ہی ہوتا جا رہا ہے۔ وہ لوگ جو اس ملک میں مدارس و مساجد کے بڑے نظریاتی مخالفوں میں شمار ہوتے ہیں، انہوں نے بھی اس موقع پر حکومت کے رویہ کی مذمت کی ہے۔ اس واقعہ کے اہم حکومتی کردار اگر عوام کے سامنے اپنی غلطی کا اعتراف نہیں کر سکتے تو گھروں میں جا کر انہوں نے غصیر کے بوجھ تلے ندامت کے آنسو ضرور بھائے ہیں۔ پوری قوم اس ظلم پر سرپا احتجاج ہے۔ اس احتجاج کی وجہ قوت کا وہ بدترین استعمال ہے جو اپنے ہی

ملک کے باشندوں سے روا رکھا گیا۔ الغرض اس المیہ سے بحیثیتِ قوم ہمیں یہ واضح سبق ملتا ہے کہ اپنے مسائل کو افہام و تفہیم اور توازن و اعتدال کی بجائے قوت سے حل کرنا غلطی، نادانی اور قوم کی حمایت سے محرومی کا سبب ہے..... !!

آج پاکستان میں جامعہ حفصہ کے حوالے سے یہ بات گویا نقارة خلق بن چکی ہے کہ لال مسجد والوں سے طریقہ کار کی اگر لغزش ہوئی ہے تو حکومت نے اس سے کہیں بڑھ کر شدید غلطی کا ارتکاب کیا ہے۔ مولانا عبدالرشید غازی شہید نے اپنے آخری انٹرویو میں کہا تھا کہ ”ہم نے غلطی کی ہے لیکن ہمیں اس کی سزا اس سے کہیں زیادہ دی جا رہی ہے۔ ہماری غلطی اتنی بڑی تونہ تھی۔“ حکومت وقت نے اس لغزش کو جواز بنا کر اس موقع پر نہ صرف بین الاقوامی بلکہ ملکی، سیاسی، عوامی اور نظریاتی مفادات سمیٹنے کے لئے استھانی رویہ کا مظاہرہ کیا۔

مناسب آہاف کی طرف درست پیش قدی

دنیٰ جماعتیں اور ادارے عوام الناس کی اصلاح کے لئے اپنی خدمات پیش کرتے ہیں۔ عوام بھی ان کی اس خدمت کی قدر کرتے ہوئے نہ صرف اپنے جگر گوشوں کو ان کے حوالے کرنے کے بعد مطمئن ہو جاتے ہیں بلکہ حسب استطاعت ان اداروں کے مالی تعاون سے بھی گریز نہیں کرتے۔ ان دنیٰ اداروں اور تحریکوں کو اپنی منزل کا تعین کرتے ہوئے اعلیٰ ہدف کو ضرور پیش نظر رکھنا چاہئے لیکن زمینی حلقہ کو بھی نظر انداز نہیں کرنا چاہئے۔ معاشرے کے مصلح افراد کی اپنے معاشرے کے رہنمائی اور حالات پر گہری نظر ہونی چاہئے۔ آہاف کے تعین اور اس کے لئے عملی طریقہ کار میں جہاں ایک معقولیت اور معروفیت ہونی ضروری ہے، وہاں اپنی صلاحیت اور قوت کا رکھنا چاہئے۔

بعض ادارے ایسے آہاف کے لئے اپنی صلاحیتیں کھپانا شروع کر دیتے ہیں جن کو پانے کے لئے انہیں خارجی ذرائع کی مدد لینا ناگزیر ہو جاتا ہے یا ایک جنسیاں تعاون کے نام پر خود انہیں اپنے آہاف کے لیے استعمال کرنا شروع کر دیتی ہیں۔ اس لحاظ سے کسی بھی تحریک و تنظیم کے قائد اور مرکزی افراد پر اہم ذمہ داری عائد ہوتی ہے کہ وہ اپنے زیر اثر افراد کی صلاحیتوں کو صحیح رخ دیتے ہیں یا ان کے دنیٰ رہنمائی رنگ دے کر آخر کار ان کو ایسے میدان

میں جھونک دیتے ہیں جہاں سے نتائج کا حصول مزید دور ہو جاتا ہے۔

اسلامی تحریکیوں کے پاس قوم کا اعتماد ایک بہت بڑی امانت ہے۔ آج بھی لوگوں میں انہیں غیر معمولی قدر و منزلت سے دیکھا جاتا اور قوم کے محسن سمجھا جاتا ہے۔ ان اداروں کو اپنے مقاصد کے تعین میں کسی ر عمل کا بھی شکار نہیں ہونا چاہئے جہاں وہ غصہ نکالنے یا نیچا دکھانے کی منفی نفیات سے مغلوب ہو جائیں۔ ہر دم اپنی قوت کار کا صحیح ادراک رکھتے ہوئے اپنی طے کردہ منزل کی طرف ہی قدم اٹھنے چاہئیں۔

بعض اوقات اسلامی تحریکیں خود تو کسی مغالطے یا ردِ عمل کا شکار نہیں ہوتیں لیکن ان کے ساتھ شریک ہونے والے ان کی صلاحیت کو دوسرا سمت موڑ دینے میں کامیاب ہو جاتے ہیں۔ چنانچہ اداروں اور تنظیموں کے ذمہ داران کا یہ فرض منصبی ہے کہ وہ اپنے ساتھ شامل ہونے والے افراد پر بھی کڑی نظر رکھیں، ان کی سرگرمیوں کا جائزہ رکھتے ہوئے ایک طے شدہ ثابت سمت میں ہی ان کو آگے بڑھنے کے موقع فراہم کریں۔

پاکستان کے عوام دین سے گہری وابستگی رکھتے ہیں جس کا نتیجہ یہ ہے کہ پاکستان دینی تحریکیوں کا ایک بڑا مرکز ہے۔ بعض دینی تحریکیں ان حالات میں مرحلہ وار جدوجہد کی بجائے ایسا راستہ اختیار کرنے کی طرف مائل ہو جاتی ہیں جہاں وہ کسی خارجی مدد سے جلد اپنی منزل کو حاصل کر لیں۔ اس مقصد کے لئے بعض تنظیموں کے ہاں سرکاری شخصیات سے راہ و رسم

☆ بعض لوگ غزوہ بدر میں ۳۱۳ مسلمانوں سے کفار کے عظیم الشکر کا مقابلہ کرنے کی مثال دیتے ہیں تو یہ درست نہیں، کیونکہ نبی کریم ﷺ کے اسوہ حسنے سے ہمیں اس کے بر عکس رہنمائی ملتی ہے۔ دعوت کے میدان میں آپ کی حکمتِ عملی بھی وہی ہے جس کا تذکرہ اوپر ہو چکا ہے، چنانچہ ہم دیکھتے ہیں کہ نبی کریم ﷺ اپنے جاثروں کے ساتھ اس بیت اللہ میں ہی ۱۳۶۰ بت اسال نماز پڑھتے رہے جہاں بت موجود تھے۔ آپ کے جاثر رحماءؓ میں سے کوئی بھی کسی رات جا کر ان بتوں کو اللہ کے گھر سے ہٹانے کی بھروسہ پور صلاحیت رکھتا تھا لیکن قوت کے ایسے استعمال کی نبی کریم ﷺ نے کبھی تلقین نہ کی بلکہ اس کے لئے مناسب وقت کا انتظار کیا۔

جہاں تک غزوہ بدر وغیرہ کا تعلق ہے تو یہ بات سیرت نبویؐ کے ہر طالبعلم کو بخوبی معلوم ہے کہ نبی کریم ﷺ کے یہ غزوات اقدامی کا روائی نہیں بلکہ غیروں کی مسلط کی ہوئی چنگ تھی۔ اور غیروں کی مسلط کی ہوئی لڑائی میں اور خود اختیار کردہ حالات میں بڑا فرق پایا جاتا ہے۔ دین میں گہری بصیرت رکھنے والے لوگ اسلام کے اس رحیمان سے بخوبی آگاہ ہیں!

بڑھائے جاتے ہیں تو کچھ تنظیمیں با اثر شخصیات کی اپنے ساتھ شمولیت کو غیر معمولی اہمیت دیتی ہیں۔ مقصد کی طرف پیش رفت کے لئے معاون ذرائع حاصل کرنا اور افراد کو ساتھ جوڑنا قطعاً غلط نہیں ہے، لیکن ایسے لوگوں کی شرکت جہاں کسی تنظیم کے لئے بظاہر اعزاز کا باعث ہوتی ہے وہاں آہستہ آہستہ ایسے لوگ اپنے اثرات کے ذریعے تنظیم کا رخ بدل کر اُسے اپنے مقاصد کی طرف لے جانے میں بھی کامیاب ہو جاتے ہیں۔

بعض اوقات اہم اداروں کے ہاں ایسے لوگ بھی راہ و رسم بنالیتے ہیں جن کے پیش نظر تنظیم کی بجائے اپنے مقاصد کا حصول ہوتا ہے۔ ایسی صورتحال کا نتیجہ یہ نکلتا ہے کہ بڑے خلوص و محنت اور لگن و جدوجہد سے کامیابی کی سمت بڑھنے والا ادارہ اپنے اصل اہداف سے ہٹ کر اپنی منزل تبدیل کر بیٹھتا ہے۔ بعض اوقات ایسے اہم لوگوں کی آمد و رفت سے ایسے دینی ادارے اپنے آپ کو محفوظ و مامون تصور کرنے لگتے ہیں اور یہ خیال پیدا ہوتا ہے کہ کسی آڑے وقت میں ان لوگوں کا تعاون ہمیں پورا کام دے گا۔ یہ سب چیزیں نہ تو اصلاً غلط ہیں اور نہ ہی ناجائز؛ البتہ ایسے تعلقات کو اپنے جائز مقاصد کے لئے بروے کار لانا اور ان سے اپنے اصل دینی ہدف کو تقویت دینا اور کسی مغالطے کا شکار نہ ہونا پل صراط پر چلنے کے مترادف ہے۔ اہم شخصیات سے میل جوں کے بعد ان کی رائے کو نظر انداز کرنا بھی ایک کاری مشکل ہے!

جامعہ حفصہ کے سلسلے میں ایسی ہی بعض مثالیں سامنے آتی ہیں۔ جامعہ حفصہ اور لال مسجد پاکستان کے اہم ترین علاقوں میں ایک عظیم دینی مرکز ہے جس کی دین کے لئے عظیم الشان خدمات رہی ہیں۔ اس ادارہ میں اہم شخصیات کی آمد و رفت بھی مسلمہ حقیقت ہے۔ دینی حلقوں میں جامعہ حفصہ کے بارے میں یہ تاثر عام ہے کہ اس جامعہ کے ذمہ داروں نے دوستوں کو پہچاننے میں غلطی کی ہے۔ اپنے اہداف کو مساجد کی تعمیر کے جائز مطالبے سے بڑھا کر نفاذِ شریعت تک وسعت دینے، قانون کو ہاتھ میں لیتے ہوئے غاشی کے مرکز کے جری خاتمے کی کوشش اور اس کے ذمہ داروں کو پکڑ کر لانا وغیرہ انہی 'مہربان' دوستوں کی سفارشات کا نتیجہ ہے جنہوں نے ان کو غیر معمولی قوت و صلاحیت کو مغالطے میں بتلا کر کے انہیں اپنے ٹریک پر چلانے کی کوشش کی۔ مولانا عبد العزیز کا برقطعے میں گرفتار ہونا انہی 'مہربانوں' کی ہدایات پر

چلنے کا نتیجہ ہے جنہوں نے آڑے وقت میں انہیں بدرتین دھوکہ دیا.....!!

غازی بدران دین کے ملخص خادم ہیں، ان کی عظیم الشان خدمات ان کے اسلام سے والہانہ تعلق کا ثبوت ہیں لیکن آج امتِ مسلمہ اس عظیم دینی مرکز سے محروم ہے، اپنے عظیم فرزندوں اور بیٹیوں کی شہادت کا زخم لئے ہوئے ہے تو اس میں اس امر کا بھی بڑا عمل دخل ہے کہ انہوں نے اپنے آہاف کو متعین کرنے، دوستوں کو پہچاننے اور اپنی طاقت کا درست تجزیہ کرنے میں لغزش کھائی ہے۔

اس سانحہ میں یہ سبق موجود ہے کہ آج بھی کچھ متشدد تنظیمیں جو حقیقی جدوجہد اور تدریجی اور مراحل کی بجائے دیگر عوامل پر غیر معمولی اعتماد اور انحصار کئے بیٹھی ہیں، انہیں اپنے حقیقی اور جائز آہاف کا معروضی طور پر جائزہ لینا چاہئے۔ اپنی صفووں سے دوست کے روپ میں موجود دشمنوں کو پہچانا اور ہر صورت انہیں الگ کرنا چاہئے، وگرنہ وہ لوگ انہیں ایسے مرحلے پر پہنچا کر چھوڑ دیں گے، جہاں سے واپسی کا راستہ بند اور صرف ہلاکت و بربادی کا راستہ کھلا ہوگا، جس سے زخمیوں سے چور چور امت کے لئے مزید الیے جنم لیتے رہیں گے۔

آج بھی وطن عزیز میں ایسی عسکری تنظیمیں کام کر رہی ہیں جنہوں نے اپنے کارکنوں کو عالمی قوتوں کو ذلیل و رسوا کرنے کا غیر حقیقی نزدے رکھا ہے، لیکن خود وہ ایسی حکومتی ایجنسیوں کے رحم و کرم پر ہیں جو صرف استعمال کرنے اور وقت آجانے پر انہیں صفحہ ہستی سے مٹا دینے کے مشن پر مامور ہیں۔ بالفرض اگر ایسی کسی مقابلے میں کوئی عسکری تنظیم کا میاب ہو بھی جائے تو چونکہ اس کی قوت اس کی اپنی نہیں بلکہ مستعاری ہوئی ہوتی ہے، اس لئے اس کے نتائج تنظیم کو ملنے کی بجائے وہی لوگ اس کے ثمرات سمیٹ لے جاتے ہیں، جن کی مصنوعی قوت سے کوئی مقصد پایا تکمیل تک پہنچتا ہے۔ اس سلسلے میں معزکہ کارگل کی مثال دی جاسکتی ہے جس میں بعض عسکری تنظیموں کو بھرپور شمولیت کا دعویٰ ہے لیکن ایسی عسکری تنظیمیں اپنے فرزندوں کے خون کا نذرانہ تو پیش کرتی ہیں، لیکن ظاہری کامیابی کی صورت میں اس کے نتائج میں ان کا کوئی حصہ نہیں ہوتا۔ کشمیر کے لئے یہ عسکری تنظیمیں قوم کا جوان خون پیش کرتی ہیں، لیکن بالفرض کشمیر کا تصفیہ ہو جانے پر وہ اسلام جس کے نام پر یہ سب قربانیاں پیش کی گئیں، اس کو

کچھ حاصل ہونے کی بجائے وہاں ایک لادین سیاسی نظام کا اقتدار ہی برقرار رہتا نظر آتا ہے۔ ایک طرف پاکستان کے اہم دینی اداروں اور تنظیموں میں مذکورہ بالا صورتحال کے شواہد کی طرف ہر شخص کی نظر جارہی ہے، اور جامعہ خصہ کے بارے میں ہر غور و فکر کرنے والا یہ سمجھ رہا ہے کہ یہ المیہ ایجنسیوں کی مہربانیوں کا نتیجہ ہے تو دوسری طرف عین انہی دنوں ۲۶ جولائی کو مقبوضہ کشمیر کے بھا بھا ایٹھی سنٹر میں دہشت گردی کی خبر اخبارات میں شائع ہوئی ہے۔ اور ۳۱ جولائی کے اخبارات کے مطابق ایک عسکری تنظیم نے اس کی ذمہ داری قبول کر لی ہے۔

موجودہ حالات میں اس عقل و دانش کا ماتم کرنے کو جی چاہتا ہے جسے ان حالات میں یہ کارنامہ اپنے کھاتے میں ڈالنے کی تو فکر ہے لیکن اس کے نتائج و عواقب سے وہ دانش بالکل بے پرواہ ہے۔ اگر خبر اور ذمہ داری دنوں کو درست سمجھ لیا جائے تو اس کا مطلب یہ نکلتا ہے کہ ایک طرف مجاہدین نے ایٹھی سنٹر میں اپنی جانوں کا نذرانہ پیش کیا تو دوسری طرف پاکستان میں اس عسکری تنظیم کے مراکز کو بھی اسی المیہ اور سانحہ کی طرف تدریجیاً بڑھایا جا رہا ہے جس کا مشاہدہ اسلام آباد کی لال مسجد میں قوم کرچکی ہے۔ جزل مشرف ہر قیمت پر سپرطاقتوں کی تائید حاصل کرنا چاہتے ہیں، چاہے اس کے لئے انہیں ملک، قوم، دین اور انسانی جانوں کو قربان کرنا پڑے۔ ان حالات میں اپنے آپ کو قربانی کے لئے پیش کرنا کہاں کی داشمندی ہے؟ اور اگر یہ دنوں باقی تھاں پر مبنی نہیں بلکہ غیروں کی اڑائی ہوئی افواہیں ہیں تو پھر ہماری دینی عسکری تحریکوں کو اپنے اوپر منڈلاتے بادلوں کو بھانپ لینا چاہئے اور اپنی حقیقی قوت پر ہی انحصار کرنا چاہئے، ایجنسیاں پرائیویٹ اداروں سے کہیں زیادہ اپنے مقاصد کے حصول کے لئے طاقتوں اور سفارک ہیں۔ جامعہ خصہ کے ساتھ میں یہ سبق پوشیدہ ہے کہ دینی اداروں اور تحریکوں کو اپنے اصل کام یعنی دعوت و اصلاح پر توجہ مرکوز رکھنی چاہئے اور دھوکے مغالطے میں ڈالنے والے عناصر سے محتاط رہنا چاہئے۔

دینی ادارے امن و سلامتی کے پیامبر ہیں!

ملک دہشت گردی اور بدمنی کی بدترین کیفیت سے دوچار ہے۔ دوسری طرف پاکستانی عوام، بالخصوص دین دار مسلمان حکومت کے خلاف شدید غم و غصہ کا شکار ہیں۔ ان حالات میں

ملک کو مزید ابتری سے دوچار کرنے کے لئے غیر ملکی ہاتھ بھی پاکستان میں سرگرم ہو گیا ہے اور اس نے اپنے مفادات کے پیش نظر مختلف نوعیت کی ہلاکت خیزیوں اور بم دھماکوں کا ایک سلسلہ شروع کر دیا ہے۔ ان بم دھماکوں کا مجرم دینی طلبہ کو قرار دے کر جہاں عوام کو دینی طبقہ سے مزید تنفس کرنے کی کوشش کی جا رہی ہے، وہاں حکومت بھی انہیں خودکش بم دھماکے قرار دے کر گویا اپنے آپ کو بری قرار باور کرا رہی ہے۔ اس سے ملک میں نظریاتی کشمکش کو بھی مزید ہو اُل رہی ہے۔ ان حالات میں ایسے دینی اداروں کو دانشمندی اور عقل و هوش کا ساتھ نہیں چھوڑنا چاہئے۔ اس مرحلہ پر اس امر کی شدید ضرورت ہے کہ ایسے اقدامات کئے جائیں کہ غیر ملکی مداخلت کاران اداروں اور نوجوانوں کو اپنی پفریب چال کا اس طرح شکار بنانے میں کامیاب نہ ہو جائے کہ انہیں اپنا آلہ کار بنا کر اپنے ہی ملک اور اپنے ہی ہم ندیوں کے خلاف استعمال کرنا شروع کر دیں۔

اسلام کی تعلیمات اس سلسلے میں بالکل واضح ہیں اور اسلامی ادارے ماضی کی طرح پر امن جدو جہد پر ہی تلقین رکھتے ہیں۔ خارجی عناصر و جوہات کی بنا پر مدارس و مساجد جیسے امن کے گھواروں کی دیرینہ روایت کسی طور متاثر نہیں ہونی چاہئے۔ لال مسجد سے قبل ذمہ داران مدارس کا معاشرے کے ہر طبقہ کو چیلنج ہوتا تھا کہ کسی مدرسہ میں اگر کوئی پر تشدد کارروائی اور اسلحہ ہے تو اس کی نشاندہی کی جائے اور اس الزام میں آج تک اسلام مختلف عناصر کا میاب نہیں ہو سکے۔ مدارس کی یہ روایت آج بھی برقرار ہے اور اسلام کے علم بردار آج بھی اپنے پیش روؤں کی طرح پر امن رہ کر ہی جدو جہد اور فرض کو پایہ تکمیل تک پہنچاتے رہیں گے۔

یاد رہے کہ کسی کی غلطی اور کوتاہی کا بوجھ دوسرے پر کسی طور عائد نہیں ہوتا۔ بالفرض قانون نافذ کرنے والے اداروں نے بعض معاملات میں قوتِ مقتدرہ کا حکم مان کر اپنے مسلمان بھائی بہنوں پر گولیاں چلانی ہیں تو اس سے دیگر فوجیوں یا سپاہیوں پر جاریت کسی طور جائز نہیں ہو گئی۔ اسلام تو سب سے پہلے ہمیں اپنے وجود پر اسلامی احکامات نافذ کرنے کی تلقین کرتا ہے پھر ہمیں امر بالمعروف و نهى عن الممنکر کا درس دیتا ہے، لیکن یاد رہے کہ یہ درس دو باتوں سے مشروط ہے:

① نبی عن الممنکر اس صورت میں مشروع ہے جہاں برائی فروغ پار ہی ہو، اس کو ختم کرنے کی

مدرسی کوشش کرنا ہر مسلمان پر فرض ہے۔ البتہ برائی کے وقوع کے بعد اس کی سزا دینا بیسٹ مقدارہ کا کام ہے۔ قانون کوہاٹھ میں لینے کی اسلام اجازت نہیں دیتا۔ چنانچہ اگر کسی جگہ بدکاری یا چوری کا ارتکاب ہو رہا ہو تو اس سے اُس وقت مرتبکین کو روکنے کی ہر ممکنہ کوشش کرنا نبھی عن المنکر کا تقاضا ہے، لیکن وقوع کے بعد زانی یا چور کو اغوا یا قید کر کے سزا دینا گویا قانون کوہاٹھ میں لینا ہے جس کی کسی عام آدمی کو اجازت نہیں ہے۔

(۲) نبھی عن المنکر میں یہ بات بھی پیش نظر رہنی چاہئے کہ وہ روکنے والے کی استطاعت میں ہو، اگر روکنے کا نتیجہ اس سے بڑے منکر کی شکل میں برآمد ہوتا ہے تو ایسی شکل میں نبھی عن المنکر کے دیگر مرافق مثلاً زبان سے کہہ دینا یا دل سے برا جانے وغیرہ پر عمل کرنا چاہئے۔ اس موضوع پر ائمہ اسلاف کا موقف اور تفصیلی بحث 'محشر' کے شارة میتی میں گز رچکی ہے۔ دینی اداروں اور تحریکوں کو اسلامی تعلیمات اور موجودہ حالات و واقعات سے بھرپور استفادہ کرتے ہوئے اسی طریقہ کار کو اپنانا چاہئے جس کی نشاندہی اسلام نے کی ہے۔ اسلام ہی ہمارا سرمایہ حیات ہے اور ہر وہ عمل جو اس کی حدود سے متجاوز ہو، اس سے ہر صورت ہمیں بچنا چاہئے۔ اس وقت شدید ضرورت اس امر کی ہے کہ مسلم دانشور ان مناسب طریقوں کی نشاندہی کریں جن کے ذریعے دینی مشن کو باحسن طریق ادا کیا جاسکتا ہے۔

ہم پر ان حالات میں دینی لحاظ سے کیا ذمہ داری عائد ہوتی ہے، مساجد و مدارس کے طلبہ کن رہنمای خطوط کو اپنے سامنے رکھ کر اپنے کام کو ثابت بنیادوں پر توسعہ دے سکتے ہیں، یہ رہنمائی وقت کی اہم ضرورت ہے۔ ماضی میں اس حوالے سے ۳۱ معتمد علماء کے ۲۲ نکات، دستوری جدوجہد، قانون کی اسلامائزیشن کے مراحل، ذرائع ابلاغ پر اپنے موقف کو احسن انداز میں پہنچانا، پاکستانی عوام کو خطبات جمعہ اور دیگر تقاریر کے ذریعے دینی تصورات اور تقاضوں سے اپچھے انداز میں آگاہ کرنا، تبلیغ و دعوت کے تمام ذرائع اختیار کرنا، رجوع الی القرآن والسنہ کی تحریک اور قرآن و سنت کی تعلیم کو زیادہ سے زیادہ عام کرنا وغیرہ وہ اسالیب ہیں جن پر علماء کرام عرصہ دراز سے کاربنڈ چلے آ رہے ہیں، ان سے اگر مکمل نتائج حاصل نہیں بھی ہوئے تو بہر حال معاشرے میں دینی روایات و اقدار کو ایک عظیم تحفظ ضرور حاصل ہوا ہے جس کی واضح شہادت پاکستانی معاشرے کی اُن دیگر مسلم معاشروں سے واضح فرق میں

ملاحظہ کی جاسکتی ہے جہاں دینی روایات و اقدار مسخ ہو کر مٹ چکی ہیں اور لا دینیت و باحت کے اثرات روزافروں ہیں۔

کیا نفاذِ شریعت بزورِ بازو ہو سکتا ہے؟

سانحہ لال مسجد سے ایک بار پھر یہ بات کھل کر سامنے آئی ہے کہ نفاذِ شریعت کا عمل مسلح جدو چہدیا قوت کے استعمال کے ذریعے کامیابی سے ہم کنار نہیں ہو سکتا۔ ماضی میں تحریکِ نفاذِ شریعتِ محمدیٰ وغیرہ اسی نوعیت کی کوششیں تھیں، اور حال میں بھی بعض جماعتیں قوت کے ذریعے انقلاب کی بات کرتی ہیں۔ لیکن جدید دور کی ریاست اس حد تک طاقتور ہو چکی ہے اور زندگی کے مختلف شعبوں میں اس کا دائرہ اثر اس حد تک وسیع ہو چکا ہے کہ قوت سے انقلاب لانا ایک ناقابل عمل طریقہ بتا جا رہا ہے۔ اس طریقہ کا مذہبی طبقہ کو سراسر فضان ہے۔

یوں بھی اگر وققی طور پر کسی واقعی تائید یا مصنوعی مدد سے یہ مرحلہ مکمل بھی ہو جائے تو اس کے فوائد سمیٹنا یا اس کو برقرار رکھنا ممکن نہیں رہتا۔ اس واقعہ سے سماج میں کام کرنے والی ہر تنظیم کو سبق سیکھنا چاہئے۔

یہ وقت جہاں سانحہ لال مسجد کے حوالے سے اپنے رنج غم سے قوم کو آگاہ کرنے کا ہے، ہونے والے ظلم کی مذمت کرنے کا ہے، وہاں اس سانحہ کے بعد اس بحث کو بھی شروع ہونا چاہئے کہ دینی جماعتیں اور ادارے کن رہنمای خطوط پر اپنے کام کو ثابت انداز میں آگے بڑھا کر اسلامی اہداف و مقاصد حاصل کر سکتے ہیں۔ یہ وقت ماضی میں استعمال کئے جانے والے طریقوں کے جائزے، حال کے تجزیے اور مستقبل کے لئے پیش بندی اور منصوبہ بندی کا ہے۔ نادان لوگ ظلم و ستم پر رودھو کر چپ ہو جاتے ہیں لیکن ذمہ دار لوگ ہر واقعہ سے سبق حاصل کرتے اور اپنے اہداف کو مزید نکھارتے چلے جاتے ہیں۔

محدث کے صفات اس حوالے سے حاضر ہیں کہ دینی جماعتوں، اداروں، شخصیات اور افراد کو مستقبل کا کیا لائجہ عمل اور مقاصد کے حصول کی کیا حکمت عملی اختیار کرنا چاہئے؟

اللہ تعالیٰ اپنے دین کے لئے ہماری خدمات کو قبول فرمائے، اس سانحہ میں جامِ شہادت نوش کرنے والے اُن فرزندان اور دخترانِ اسلام کی قربانی کو قبول فرمائے جنہوں نے نیک

محمد فیض چودھری

بسملہ غامدیت

کیا قرآن کی صرف ایک ہی قراءت صحیح ہے؟

غامدی صاحب نے امت کے جن متفقہ، مسلمہ اور اجماعی امور کا انکار کیا ہے، ان میں سے ایک یہ بھی ہے کہ وہ قرآن مجید کی (سیعہ وعشہ) قراءات متواترہ کو نہیں مانتے۔ ان کے نزدیک قرآن کی صرف ایک ہی قراءت صحیح ہے جو ان کے بقول 'قراءت عامة' ہے اور جسے علمانے غلطی سے 'قراءت حفص' کا نام دے رکھا ہے۔ اس ایک قراءت کے سوا باقی سب قراءتوں کو غامدی صاحب عجم کا فتنہ قرار دیتے ہیں۔ اس کے علاوہ وہ پوری قطعیت کے ساتھ یہ نتیجی دیتے ہیں کہ قرآن کا متن اس ایک قراءت کے سوا کسی دوسری قراءت کو قبول ہی نہیں کرتا۔ چنانچہ وہ اپنی کتاب 'میزان' میں لکھتے ہیں کہ "یہ بالکل قطعی ہے کہ قرآن کی ایک ہی قراءت ہے جو ہمارے مصاہف میں ثابت ہے۔ اس کے علاوہ اس کی جو قراءتیں تفسیروں میں لکھی ہوئی ہیں یا مدرسون میں پڑھی اور پڑھائی جاتی ہیں، یا بعض علاقوں میں لوگوں نے اختیار کر رکھی ہیں، وہ سب اسی فتنہ عجم کی باقیات ہیں جن کے اثرات سے ہمارے علم کا کوئی شعبہ، افسوس ہے کہ محفوظ نہ رہ سکا۔"

(میزان: صفحہ ۳۲، طبع دوم، اپریل ۲۰۰۲ء)

وہ مزید لکھتے ہیں کہ "قرآن صرف وہی ہے جو مصحف میں ثابت ہے اور جسے مغرب کے چند علاقوں کو چھوڑ کر دنیا میں امت مسلمہ کی عظیم اکثریت اس وقت تلاوت کر رہی ہے۔ یہ تلاوت جس قراءت کے مطابق کی جاتی ہے، اس کے سوا کوئی دوسری قراءت نہ قرآن ہے اور نہ اسے قرآن کی حیثیت سے پیش کیا جاسکتا ہے۔" (میزان: صفحہ ۲۵، ۲۶، طبع دوم، اپریل ۲۰۰۲ء)

پھر آگے چل کر ارشاد ہوتا ہے کہ

"قرآن کا متن اس (ایک قراءت) کے علاوہ کسی دوسری قراءت کو قبول ہی نہیں کرتا۔" (میزان: ص ۲۹، طبع دوم، اپریل ۲۰۰۲ء)

مذکورہ اقتباسات کے مطابق غامدی صاحب کا موقف یہ ہے کہ

- ① قرآن کی صرف ایک ہی قراءت درست ہے۔
 - ② باقی تمام قراءاتیں عجم کا فتنہ ہیں۔
 - ③ امت مسلمہ کی عظیم اکثریت جس قراءت کے مطابق وہی قرآن ہے۔

۱ کہا قرآن کی صرف ایک ہی قراءت درست ہے؟

عامتی صاحب کا کہنا کہ قرآن کی صرف ایک ہی قراءت درست ہے، صحیح نہیں ہے کیونکہ
امت مسلمہ قرآن مجید کی سبعہ و عشرہ قراءات کو مانتی ہے جس کے دلائی حسب ذیل ہیں:
① یہ قراءتیں صحابہ و تابعین سے تواتر کے ساتھ منقول ہیں اور سرم عثمانی کی حدود کے اندر ہیں
اور اس کے مطابق ہیں اور سہ اجماع امت سے ثابت ہیں۔

- ۲ علوم القرآن کے موضوع پر کسی جانے والی تمام اہم کتب میں یہ قراءات بیان کی گئی ہیں جیسے امام بدراالدین زکریٰ نے البرهان فی علوم القرآن میں اور امام سیوطیؒ نے الإتقان میں ان کا تذکرہ کیا ہے اور ان کو درست مانا ہے۔
 - ۳ تمام قدیم و جدید اہم تفاسیر میں ان قراءات کو تسلیم کیا گیا ہے۔
 - ۴ عالم اسلام کی تمام بڑی دینی جامعات مثلاً جامعہ ازہر اور جامعہ مدینہ منورہ وغیرہ کے نصاب میں یہ قراءات شامل ہیں۔*
 - ۵ امت کے تمام مسلمہ مکاتب فکر کے دینی مدارس میں یہ قراءات پڑھی اور پڑھائی جاتی ہیں۔

☆ ادارہ محدث کے تعلیمی ادارے جامعہ لاہور الاسلامیہ میں درس نظامی کے ۸ سالہ عرصہ میں ان قراءات کی بھی مکمل اور اعلیٰ ترین تعلیم دی جاتی ہے۔ ۱۹۹۱ء میں جامعہ ہذا کے ذریعے دینی مدارس میں ایک روایت ساز منصوبے کی طرح ڈالی گئی جس کے بعد درجن بھر مدارس نہ صرف اسی نصابی روایت پر عمل پیرا ہو چکے ہیں بلکہ وفاق المدارس کی طرف سے اس نصاب کو منظور کر کے اس کے تحت امتحانات بھی دیے جاتے ہیں۔